


# LUKWIKILU

 Kasi beno fwana sadila lukwikilu na Nzambi, samu na kusala yawu kusala. Beno me mona? Na yawu beno kele na mvumbukulu ya beno mosi na kati ya beno. Mvumbukulu ya beno kele na kati ya beno, na kati ya mpeve ya beno.

<sup>2</sup> Ntangu yayi, beno zaba, ntangu Yesu kufwaka na zulu ya kulunsi, “Moyo ya Yandi kulumukaka na difelo mpe longaka na myoyo yina vwandaka na boloko, yina balulaka ntima ve na bilumbu ya mvibudulu ya Noé.” Nzutu ya Yandi kotaka na ntoni. Kasi, na ntete Yandi kufwa, Yandi pesaka Mpeve ya Yandi na maboko ya Nzambi. Na diboko . . . “Na maboko ya Nge Mu ke pesa Mpeve ya Munu.” Na yawu, beno me mona, Mpeve ya Yandi kwendaka na Nzambi; moyo ya Yandi kwendaka na difelo; nzutu ya Yandi kwendaka na ntoni.

<sup>3</sup> Ntangu yayi, Mpeve yina vwandaka na kati ya Yandi vwandaka Mpeve ya Nzambi. “Mpeve yina, na bambala mingi mpe na mitindu mingi, pakulaka bapofete, samu na kunata Nsangu na bantu; na bilumbu ya nsuka, na nzila ya Klisto; mpe ntangu yayi, na bilumbu yayi awa, na nzila ya Nsangu ya mbote.” Ntangu yayi, ntangu beto ke kuzwa Klisto na kati ya ntima ya beto, ya kele nyonso yina beto kele na yawu nsatu. Ya kele na Luzingu ya Seko.

<sup>4</sup> Ntangu yayi, Klisto zolaka vutuka ve tii bilumbu tatu zolaka lunga. Samu ti, Mpeve ya Yandi vwandaka na manima ya kitala-tala, mutindu barre, mutindu *yayi*, ti Yandi zolaka sabuka ve barre yina, samu ti ya vwandaka Ndinga ya Nzambi zonzaka, ti, “Yandi zolaka vwanda na ntoni bilumbu tatu mpe bampimpa tatu.” Ntangu yayi, Yandi zolaka vutuka ve tii bilumbu tatu mpe bampimpa tatu kusalamaka. Na yina ntangu bilumbu tatu mpe bampimpa tatu kusalamaka na zulu, Mpeve ya Yandi kukwendaka. Yawu kwendaka mbala mosi na moyo ya Yandi, mpe moyo ya Yandi vutukaka mpe bakaka nzutu, mpe lungisaka yina Yandi tubaka. “Mu kele na ngolo ya kupesa luzingu ya Munu. Mu kele na ngolo ya kuvumbula dyaka yawu. Mu kele na ngolo.”

<sup>5</sup> Ntangu yayi, mosi na mosi ya beno kele na ngolo, mutindu mosi, samu ti beno kele bana ya babakala mpe bana ya bakento ya Nzambi. Mpe Mpeve ya kieleka yina kele na kati ya beno, na suka yayi, Mpeve-Santu yina kele na kati ya beno na suka yayi, Mpeve-Santu mosi yina ke vumbula beno. Na yawu, beno kele na ngolo ya kuvumbuka beno mosi.

<sup>6</sup> Ntangu beno ke kufwa, moyo ya beno ke kota na . . . na yisi ya autel ya Nzambi, ve na . . . kaka na Mvwandulu ya Nzambi. Ntangu yayi, mpeve ya beno ke kwenda na Nzambi, kasi beno

lenda vutuka ve. Beno bambuka moyo, na kati ya Biblia, Ya ke tuba mpeve. . . “Myoyo na yisi ya autel, ke tuba na ndinga ya ngolo, ‘Mfumu, bilumbu yikwa, bilumbu yikwa?’” Mpe bawu zolaka vutuka ve tii Masonuku ke salama, mpe, mutindu Klisto, zolaka vutuka ve tii Masonuku kusalama. Na yina, na manima ti, nyonso yina me salama, mpasi nyonso me mana, mpe bampangi me kutana mpasi ya mutindu mosi, to beto me mona mpasi mutindu bawu talaka mpasi, mpe nyonso yina; na yina, na kilumbu yina, beno ke zaba ya kieleka kisika ba zikaka beno, mpeve ya beno ke katuka na Nzambi mpe ke kwiza na moyo.

<sup>7</sup> Ntangu yayi, moyo kele kitini yina ya beno yina zaba mpe yina ke bakulaka, mayele ya beno. Beno ke bambuka moyo na vision yina mu kuzwaka ntangu mingi ve, to mwa kunatama yina, ntangu mu kwendaka na kisika yina mpe mu monaka bantu yina? [Dibuundu me tuba, “Amen.”—Mu.] Ntangu yayi, mpeve ya beno ke vutuka na nzutu yina, mpe yina—mutindu yina ya nzutu, moyo, yina kele nzutu yina kele na nsatu ya kudya ve mpe nyonso yina. “Kana tabernacle yayi ya ntoto me kubeba, beto kele na mosi yimeni ke na kuingilaka,” nzutu ya mazulu. Mpe na mpeve yina, mpe moyo yina mpe nzutu ya mazulu, beno ke telemisa dyaka nzutu yayi ya kimuntu samu na Milenyome yina ya nene. Beno me mona? Beno kele na ngolo na kati ya beno ntangu yayi, na kusala yawu, ntangu yayi. Kasi, ngolo yina kele na kati ya beno na ntangu yayi, lendaka sala yinza ya malu-malu. Nzambi kele ve na mwa, bitini ya kulemba; mpe bitini ya nene, ya kilo yina kele na ngolo mingi. Mwa kusimba ya fyoti ya Nzambi kele ya ngolo nyonso, beno me mona, mwa kusimba ya fyoti ya Nzambi. Na yawu, beno zaba.

Na yawu mu ke meka na kunata beno na lukwikilu ntangu yayi.

<sup>8</sup> Beno zaba ti kima me salama na beno, mutindu Muklisto. Beno zaba? [Dibuundu me tuba, “Amen.”—Mu.] Beno vwandaka zinga na yisi *awa* na kati ya poto-poto, na mvindu nyonso mpe disumu, mpe vwanda kunwa, mpe vwanda bula bansaka ya mbongo, mpe—mpe bima ya yinza. Mbote, kaka na ntangu beno kwikilaka ti Klisto lemvokilaka masumu ya beno, beno me telema na zulu ya kima yina. Ntangu yayi beno ke na kuzinga na zulu *awa*, beno me mona, na zulu ya nyonso yayi. Samu na yinki? Samu beno ke kwikila ti beno kele Muklisto. Na yina ntangu beno ndimaka Klisto, mpe Mpeve-Santu kwizaka na beno, na yina beno kele na lukwikilu na Mpeve-Santu, yina ke pesa beno ngolo ya kuzinga na zulu ya luzingu ya mutindu yina ya disumu.

<sup>9</sup> Mbote, ntangu yayi, kima kaka beno lenda sala, samu na kuzinga zulu mingi na kati ya kubeluka, kele kuvwanda na lukwikilu mingi, kulandila kaka—kaka na kumata yawu. Beno me mona? Mpe beno bawu yayi. Ntangu yayi na yina beno kele ya kubela, mpe beno kele ve Muklisto, beno kuma Muklisto na ntangu yayi, samu ti ngolo yina ya kubeluka kukwiza na beno,

na kukumaka Muklisto. Mpe yina ke pesa beno lukwikilu ya kuzinga na zulu ya disumu. Ya ke pesa beno lukwikilu. Mpe bima nyonso yina beno kele na yawu nsatu, na nzyetelo yayi, ya kele kaka na kati ya beno ntangu yayi. Mpe kima kaka beno lenda sala kele kuvwanda na lukwikilu na Nzambi, yina ke basisa bima yina ya mbote, yina kele na kati ya beno, na nzila ya Mpeve-Santu. Beno ke bakula na mutindu ya kulunga ntangu yayi? Beno me bakula yawu?

<sup>10</sup> Mu banza ti Billy tubaka na munu, mazono na nkokila, yandi bokilaka munu mpe yandi tubaka, “Kwisa, na suka yayi, mingi-mingi samu na muntu mosi me kwiza, yandi vwandaka banza ti beto ke kuzwa balukutakanu sabala yayi, ya Bidimbu Sambwadi yina.” Mpe bawu nataka mwana mosi ya kubela, mu banza. Mpe kana beno kele awa ntangu yayi, tata, bambuka moyo, beno lenda ve. . . Ya nge—lukwikilu ya nge fwana kwenda samu na mwana yina, kana ya kele—kana ya kele mwa, mwana ya fyoti.

<sup>11</sup> Kasi ntangu yayi bika ti mu baka Masonuku yankaka, kana ya kele mbote, kaka mwa ntangu fyoti. [Mpangi Neville me tuba, “Kwenda na ntwala, mpangi ya bakala. Amen.”—Mu.]

<sup>12</sup> Beno bambuka kaka moyo, ntangu yayi, na Nsangu ya mbote, beto ke tanga kuna na kapu 16, mu banza, ya Actes, kisika ti Paul mpe Silas vwandaka na boloko na nkokila mosi. Mpe ba bulaka bawu samu bawu basisaka mpeve ya yimbi na mwana mosi ya kento yina vwanda zonga mambu ya mantwala. Mpe ya vwandaka. . . Mpe, yandi, bamfumu ya yandi kudasukaka samu na yawu. Mpe bulaka bawu, kotisaka bawu na baboloko ya kati. Mpe na yina ntangu bawu salaka mutindu yina, na yina Paul na Silas vwandaka sambila, mpe Nzambi tindaka kuningana ya ntoto mpe ya ningisaka boloko nyonso.

<sup>13</sup> Mukengi ya Philippien, yandi na kuvwandaka mfumu ya basoda nkama, na yina, na kuzimbisaka bantu ya boloko ya yandi—ya yandi, ya zolaka vwanda luzingu ya yandi mosi zolaka futa samu na bantu ya boloko yina. Yandi bendaka mbele ya yandi mpe zolaka kukipesa lufwa, ntangu Paul kimaka kuna mpe tubaka, “Kukitalisa mpasi ve. Beto nyonso kele awa.”

<sup>14</sup> Mpe mfumu ya basoda nkama yina vwandaka, na kutala, mosi ya bayina kuyitukaka na Paul mpe bayankaka. Ya lendaka vwanda ti bawu yimbaka bankunga. Ya lendaka vwanda ti bawu pesaka kimbangi, to salaka kima mosi. Kasi, yina nyonso ya vwandaka, bawu zabaka ti bawu vwandaka bantu ya santu. Bawu zaba ti ya vwandaka na kima ya kuswaswana na bantu yina. Samu ti, na nswalu, yandi yufulaka, “Yinki mu fwana sala na kuvuuka? Yinki mu fwana sala na kuzwa mpulusu?”

<sup>15</sup> Na yina, Paul tubaka, “Kwikila na Mfumu Yesu Klisto, mpe nge na yinzo ya nge ke kuzwa mpulusu.”

<sup>16</sup> Mbote, ntangu yayi, kana kukwikila na Mfumu Yesu Klisto. . . Yina zola kutuba ve ti mpulusu *ya yandi* ke vulusa

yinzo. Kasi kana yandi kele na lukwikilu ya kufwana na Nzambi samu na mpulusu ya yandi mosi, yandi lenda vwanda na lukwikilu mosi samu na yinzo ya yandi. Mpe yinzo ya yandi ke kota, beno me mona, kima mutindu mosi.

<sup>17</sup> Mutindu mosi Job salaka, mutindu mu tubaka nkokila yankaka yina, kuna na Georgie, na lukutakanu mosi. Mu tubaka, “Job, yandi tubaka, ‘Ntangu yayi, mu zaba ve kana bana ya munu me sumuka, kasi yinki kana bawu me sumuka?’” Mpe Job vwandaka na kima mosi ya kusala, samu na kuvwanda ya kusungama, ya vwandaka, kupesa munkayulu ya kuyoka. Yandi tubaka yandi ke pesa munkayulu ya kuyoka, kana bana ya yandi sumukaka, na yina ba ke lemvokila masumu ya bawu. Mpe ya vwandaka kima ya mbote ti tata salaka yawu. Ya kele tata yina ke banza mbote. Beto kele dyaka na nsatu ya batata ya mutindu yina bubu yayi. Mpe Job pesaka munkayulu ya kuyoka. Yina vwandaka na ntwala mpasi ya yandi kubanda.

<sup>18</sup> Kasi ntangu bana ya yandi nyonso kufwaka, mpe mameme ya yandi nyonso kufwaka, mpe nyonso yina yandi vwandaka na yawu, ba bakaka, yandi vwandaka vwanda na zulu ya mbombi na manima ya yinzo ya yandi, yandi vwandaka kwaka yandi mosi na kitini ya kimenga.

<sup>19</sup> Beno me tala, na manima ya bilumbu ya mpasi ya yandi, ntangu Nzambi bandaka dyaka na kuvutula yandi? Kisika yandi vwandaka na bibulu mafunda kumi, mpe nyonso yina, Yandi vutulaka bambala zole. Mpe bambala zole mameme ya yandi, mpe pesaka nyonso bambala zole. Kasi beno me tala? Mpe Nzambi pesaka mpe Job bana ya yandi sambwadi. Beno me banzaka ntete kisika bawu vwandaka? Munkayulu ya kuyoka kutelamaka samu na bawu. Bawu vuukaka, na Nkembo, na kuingilaka na yandi na kukwiza. Yandi kele na bawu bubu yayi. “Nge na yinzo ya nge ke kuzwa mpulusu.” Beno me mona? Ntangu yayi, Job vwandaka na kima mosi ya kusala, samu na kuvwanda ya kusungama, ya vwandaka kupesa munkayulu ya kuyoka.

<sup>20</sup> Beno kele na kima mosi ya kusala, na kuvwanda ya kusungama, ya kele, kuvwanda na lukwikilu na Nzambi. Na yina, na lukwikilu beno ke vuuka, na lukwikilu beno ke beluka, na lukwikilu beno ke kuzwa nyonso yina beno kele na yawu. Beno me mona? Ya kele na lukwikilu, ti beno ke kwikila yawu. Ntangu yayi, “Kwikila na Mfumu Yesu Klisto, mpe nge na dibuta ya nge ke kuzwa mpulusu.”

<sup>21</sup> Ntangu yayi, tata, kana nge kele na bebe awa yina ba ke sambidila, nge kwikila, nge mosi. Mu kele awa samu na kutula lukwikilu ya munu na ya nge, mpe beto ke kwikila, kintwadi, ti Nzambi ke belusa bebe yina.

<sup>22</sup> Beno me mona, beto kele na ngolo ya kusala yawu. Beno kele na ngolo ya kusala yawu. Muklisto nyonso kele na ngolo ya

kusala yawu. Kasi ntangu yayi kana beto lenda kaka . . . Ngolo yina me twadisama na musiku.

<sup>23</sup> Mutindu mu ke tubaka yawu bambala mingi, ya kele mutindu ngolo yina ke bendaka na kutwadisa maza, samu ti ya kele musiku. Ngolo yina ke bendaka maza.

<sup>24</sup> Mwini, kele ya kutwadisa na—na . . . to ntoto, kubaluka ya ntoto. Beno lenda ve kusala mwini kusala kima mosi, na yina beno tuba, “Mu banza ti mu zola kulala mwa ntangu mingi. Vwanda ngunga mosi dyaka.” Ya ke sala yawu ve, beno me mona, samu ti ya kele na musiku. Kana beno ke sala landila musiku yina, mbote, na yina, nyonso ke vwanda mbote. Kana beno kwenda na mbeto na ngunga ya mbote, beno lenda vumbuka na ngunga ya mbote. Mpe kana beno . . .

<sup>25</sup> Mutindu beto kele na Dyanga ya Nene, Dyanga ya Ontario, Dyanga ya Huron, mpe Badyanga nyonso yina ya Nene awa. Beto kele na mafunda kumi ya mafunda ya ba-hectare ya ntoto yina kele na Nevada, mpe na Californie, mpe na Arizona, mpe na New Mexico, yina ke na kuyokama, samu na nkodolo ya maza yina, bantoto yina lendaka basisa kima mosi. Beno lenda dikisa yinza ya muvimba, kuna, kana beno vwandaka kaka na maza yayi, na zulu awa, na yisi kuna. Mpe ya ke kwamisa yawu ve, samu ti ya ke kuzwaka na bayinto. Kaka na ntangu ya ke kulumuka, kaka mbala mosi dyaka kitezo ya yawu ke mata, samu ti kubenda ke benda yawu kuna. Mbote, ntangu yayi, kana beno lenda sala landila musiku ya ngolo ya kubenda, beno lenda baka Badyanga nyonso yayi ya Nene mpe kumwangisa maza na bayinsi nyonso kuna, mpe kudikisa yinza ya muvimba, muntu ve ke vwanda na nsatu. Kasi beno lenda ve kuvwanda awa mpe kutuba, “Yinga. Mu me mona yawu. Kieleka.” Beno fwana kwenda kusala yawu.

<sup>26</sup> Mbote, ya kele mutindu mosi ya kele na musiku ya Nzambi. Musiku ya Nzambi kele lukwikilu. Mpe beto kele na lukwikilu awa, na suka yayi, samu na kubelusa bimbevo nyonso, samu na kusala kima nyonso. Kasi ya kele ya kutwadisa na musiku, mpe musiku yina kele lukwikilu. musiku ya Nzambi kele lukwikilu. Yesu tubaka, “Nyonso yina beno ke zola, ntangu beno ke sambila, kana beno lenda kwikila ti beno ke kuzwa yawu, beno lenda kuzwa yawu.” Yawu yina. Na yawu, ya kele lukwikilu ke twadisaka yawu, mpe lukwikilu me pesamaka kaka na beto mutindu beto kele na yawu nsatu. Ntangu yayi, beto fwana . . . Nzambi ke pesaka bayankaka ya beto ndambu mosi ya lukwikilu, bayankaka lukwikilu ya mutindu yankaka. Ya kele ve ngolo mosi ya nene ya kimpeve mingi yina kele na beno. Samu ti, ntangu beno ke kuma Muklisto, beno—beno kele yimeni na ngolo, kasi beno ke kondwa lukwikilu na kusadila ngolo yina.

<sup>27</sup> Na yawu ntangu yayi, na suka yayi, na yina beno ke kwiza samu ba sambila beno, beno bambuka moyo, Biblia me tuba yayi. Yayi kele kieleka. Jacques 5:14, “Kana ya kele na mosi

na kati ya beno, kele ya kubela, ti bawu bokila bakuluntu ya dibuundu. Ti bawu pakula bawu na mafuta, mpe bawu sambila samu na bawu. Kisambu ya lukwikilu ke vuukisa mbevo, mpe Nzambi ke vumbula yandi.” Ya kele nsilulu, kana beno ke kwikila yawu. Na yawu, beno me mona, kubeluka me pesama na muntu yandi mosi.

<sup>28</sup> Ya wandaka na bilumbu ya Yesu ya Nazareth. Yandi zolaka belusa bantu ve kukondwa ya bawu—kukondwa lukwikilu ya bawu mosi. Yandi tubaka, “Mu lenda, kana nge ke kwikila. Kana nge ke kwikila ti Mu kele na lenda ya kusala yayi, Mu lenda sala yawu.” Kana nge lenda kwikila yawu!

<sup>29</sup> Na yawu, bantu yankaka ke losaka—ke kotisa ngolo ya kubeluka na bantu yankaka, na ba-evangéliste. Ya kele yawu ve. Ngolo ya kubeluka kele na kati ya beno. Ya kele na kati ya beno. Bawu ke tulaka kaka kipusu na ntwala ya mpunda. Evangeliste kele ve na ngolo ya kubelusa.

<sup>30</sup> Ya kele Mpeve-Santu kele na ngolo ya kubelusa, mpe beno kele na Mpeve-Santu. Ya kele yinti ya fyoti yina beno kele, mpe bima nyonso yina beno kele na yawu nsatu kele na kati ya beno. Na yawu, kuna, beno ke banda kaka na kunwa na nsilulu ya Nzambi, na kutubaka, “Ya kele kieleka. Nzambi tubaka ti Yandi ke belusa munu. ‘Na nzila ya bamputa ya Yandi mu me beluka.’” Beno bawu yayi. Beno zaba yina beno ke na sala? Beno ke banda na kubasisa kubeluka, yimeni. Beno me mona? Mpe na yina, bayankaka lenda mona yina beno kele.

<sup>31</sup> Ntangu yayi yinki ya kele, “Lukwikilu kele kima ya bima ba ke na kusala kivuvu; nzikisa ya bima yina ke monana ve.”

<sup>32</sup> Mu lendaka kuna mwa yinti yina kuna. Mu ke mona ve ba-pomme, kasi ya kele kuna na kati. Mwa yinti yina zaba ti ya kele kuna. Na yawu yandi ke banda kaka na kunwa, kukula mpe kukula, samu ti yandi zabaka, “Ya kele na kati ya munu. Mu ke basisa yawu awa na manima ya mwa ntangu fyoti. Pesa munu ntangu fyoti. Bikila kaka munu ntangu fyoti.” Yandi ke landila kaka na kunwa. “Yinga, mu zaba ti ba-pomme kele na kati ya munu. Mu ke basisa yawu, na manima ya mwa ntangu fyoti.” Mpe kima ya ntete beno zaba, awa yawu ke basika. Awa ke basika ba-pomme, samu yandi kwikilaka ti yawu kele na kati ya yandi.

<sup>33</sup> Mpe kana beno ke kwikila ti ngolo ya Mpeve-Santu kele na kati ya beno, samu na kubelusa beno, beno bawu yayi. Beno landila kaka na kukula. Beno me mona? Beno kele na lukwikilu. Beno lenda ve kumona bandandu malu-malu yayi. Beno ke mona yawu ve.

<sup>34</sup> Ntangu yayi, beno me mona, Jacques nungisaka Abraham na nzila ya bisalu ya yandi. Paul nungisaka Abraham na nzila ya lukwikilu ya yandi. Na yina yinki beto ke tuba, na kati-kati ya bawu zole? Abraham wandaka zonzila na yina . . . Mu zola

kutuba, Paul vwandaka zonzila na yina Nzambi kumonaka na Abraham. Mpe Jacques vwandaka zonzila na yina bantu monaka na Abraham. Beno me mona? Ntangu yayi, beno me mona?

<sup>35</sup> Na yawu, Nzambi zabaka yawu, na ntwala bebe kukwiza, ti Abraham vwandaka na lukwikilu. Mpe Abraham talisaka yawu na Nzambi, na kusalaka mutindu (yandi) ti bebe vwandaka kwiza na yina yandi vwandaka kisita. Yandi vwandaka ve na bana. Kivumu ya kento ya yandi vwandaka ya kufwa, mpe yandi vwandaka kisita. Kasi, dyaka, yandi zabaka, “Kuna kisika mosi bebe vwandaka.” Beno me mona, yandi landilaka na kunwa nsilulu, na kuyekamaka na El-Shaddai ya nene ya Nzambi, *Mabene*. Yandi yekamaka kuna, vwanda kunwa, na kuzabaka ti Nzambi ke pesa yawu na yandi; zabaka ti ya vwandaka nsilulu, mpe Yandi zolaka sala yawu.

<sup>36</sup> Mpe beto kele bana ya Abraham. Na yina beto yekama na nsilulu ya Yandi, mpe kukangama kuna, na kuzabaka ti Nzambi ke sala yawu. Yandi tubaka yawu. Beno ke kwikila yawu ntangu yayi? [Dibuundu me tuba, “Amen.”—Mu.]

<sup>37</sup> Na yina ti bambevo kuvwanda na ndonga awa na lweka mosi to yankaka, bayina ke zola ti ba sambila samu na bawu. Mpe ti bakuluntu kwiza awa mpe tula bawu mafuta, Mu ke sambila samu na bawu, mpe beto ke kwikila ti Nzambi ke belusa mosi na mosi ya bawu. “Kana beno lenda kwikila.”

<sup>38</sup> Teddy, wapi kisika nge kele? Kwiza na lweka yayi ya kibakala. Ya kele mbote. Mpe mu zola ti nge bula *Kwikila Kaka*.

<sup>39</sup> Mpe na yina bawu ke kukwizaka, beto kulumusa kaka bayintu ya beto, bantu yankaka na kati ya dibuundu, mpe beto sambila samu na bantu yayi ke na kwizaka.

<sup>40</sup> Tata ya beto ya Mazulu, beto ke nata na Nge, na suka yayi, na Nkumbu ya Yesu Klisto, bantu yayi ya mputu, ya kubela, yina ke na kutalaka mpasi, bayina kele na kondisyo yayi ya mpasi mingi. Mu ke kwikila Nge, Mfumu. Mu—mu zaba ti Bandinga ya Nge kele kieleka. Yawu kele kieleka mingi! Yawu lenda ve kubwa, samu ti Yawu kele Ndinga ya Nzambi ya Seko mpe ya kukondwa nsuka. Yawu kele nyonso ya kufuluka na ngolo, mutindu Nzambi kele, samu ti Yawu kele ndambu ya Yandi. “Na mbandukulu vwandaka Ndinga, mpe Ndinga vwandaka na Nzambi, mpe Ndinga vwandaka Nzambi. Mpe Ndinga kumaka nsuni mpe zingaka na kati-kati ya beto.” Ntangu yayi, beto ke kwikila ti, Mfumu, na bantima ya beto nyonso, na moyo ya beto nyonso, na nyonso yina kele na kati ya beto. Beto ke kwikila yawu.

<sup>41</sup> Mpe mu meka, na mutindu ya pete, na mutindu ya bana, na kutalisa yawu na bantu, ti ba lendaka bakula mpe kuzaba ti Ngolo ya Nzambi kele na kati ya bawu. Kana bawu lenda vwanda kaka na lukwikilu ya bawu mpe kulanda misiku ya Nzambi.

42 Ya kele mutindu bawu kuvuukaka. Bawu kwizaka mpe balulaka ntima ya bawu, mpe kuzwaka mbotika na Nkumbu ya Yesu Klisto, landila Biblia yayi, Actes 2. Mpe kuna Pierre tubaka, ti, “Beno ke kuzwa dikabu ya Mpeve-Santu.” Mpe Yawu yayi me kwiza, kaka ya kieleka, samu ti Yawu kele Ndinga ya Nzambi yina me monisama.

43 Mbote, ntangu yayi, kima mosi, Tata, beto zaba kele kieleka, ntangu beto ke pakula bambevo mafuta, mpe kusambidila. “Kisambu ya lukwikilu ke vuukisa mbevo. Nzambi ke vumbula bawu.” Nzambi, bika ti mosi na mosi kukatuka autel yayi, na nziunga ya kisika yayi na suka yayi, na kyese mingi mpe kuyangalala, na kuzabaka ti Nzambi me belusa bawu. “Kwenda, mpe beluka.” Na yina beto ke pesa bawu na Nge ntangu yayi, na Nkumbu ya Yesu Klisto.

44 Ti mosi na mosi kubeluka, mpe kusimba vision, yina ya zola tuba. “Mutindu Abraham, bokilaka bima yina, yina kele ve, mutindu ti ya vwandaka.” Ata nyonso yina bandandu kele, ya kele na kima ve ya kusala na lukwikilu. Bandandu kele kima ve. Lukwikilu me kangama yimeni. “Mpe lukwikilu kele kima ya bima ba ke na kusala kivuvu, mpe kimbangi ya bima ke monana ve.” Nzambi, bika ti ya kota mudindu na kati ya bantima ya bawu, samu ti bawu kele na nsatu ya Nge.

45 Mu ke kwenda mutindu kisadi ya Nge ya kulemvuka, na kutelama awa na bisadi yankaka, mpe kusambila Nzambi na kutula na kati ya bantima ya beto kima samu na bambevo yayi. Beto ke lomba yawu na Nkumbu ya Yesu. Amen.

46 Muntu mosi tubaka ti Mpangi Estle Beeler vwandaka na kati ya yinzo yayi. Mpe mu banza ti ya kele na mulongi yankaka awa, yina twadisaka beto na bisambu, na suka yayi. Beto ke zola kulomba na milongi nyonso awa, nyonso yina bawu kele, kana beno lenda kwiza awa mpe kutelama pene-pene ya autel yayi na beto, kaka mwa ntangu, fyoti, lemvo ya beno, bampangi. Mpe bantu. . . Mpangi Ben, matondo na nge. Belama kaka mpe telema awa, pene-pene ya autel awa, samu beto sambila na bantu yayi, kutentika maboko na zulu ya bawu.

47 Ntangu yayi, na yina bawu ke bula nkunga. Mpe milongi ke na kubakaka bisika ya bawu awa, na yawu beto, mosi na mosi, lenda tentika maboko na zulu ya bambevo.

48 Beto tala, vwandaka kulumuka na lweka ya mongo kuna. Mu ke mona Muntu ke na kwiza, yina vwandaka ya kuswaswana ve na bantu nyonso. Yandi vwandaka kaka Muntu ya mutindu bantu nyonso, na kutala na nzutu ya fyoti, na kisika ya kulemba. Na yina beto ke mona Yandi kutala, meso ya Yandi na zulu ya dyambu ke na kusalamaka na kiwanda. Ya vwandaka bantumwa ya Yandi. Bawu vwandaka na mwana mosi ya bakala kuna, yina vwandaka na épilepsie, mpe kukondwa ntembe kasi bawu vwandaka tuba, “Belusa yandi, Mfumu! Belusa yandi!”



49 Kasi, beno me mona, vwandaka tuba kaka, “Belusa yandi, Mfumu, belusa yandi,” ya ke lunga ve. Ya ke lunga kaka ve. Ya fwana vwanda na kima na manima ya yawu, “Belusa yandi, Mfumu, belusa yandi.” Beno me mona? Mpe kana mu lenda nata beno na kukwikila yawu, mpe kukwikila yawu na ntima ya beno ya nyonso, beno ke beluka, kana mu nata beno na kumona kieleka vision.

50 Ntangu yayi beno tala, bilandi yina ya kutelama kuna, mu banza vwandaka ningisa yandi, ya lendaka vwanda vwandaka pusa na ngolo. “Kwikila yawu, mpangi ya bakala! Kwikila yawu! Alleluia! Kwikila yawu! Belusa yandi, Mfumu! Belusa yandi!” Kasi dyabulu vwandaka kaka kuna, samu ti yandi monaka ve lukwikilu ya kulunga kuna samu na kusala yandi kukwenda.

51 Kasi awa ke kulumuka Mosi na mongo. Mpe na ntangu kaka dyabulu yina zabaka ti yina vwandaka fyoti ya kuswaswana na bantu yankaka . . . Beno me mona?

52 Ntangu yayi, ya kele mutindu ya bantu yina beto zola kuvwanda kuna, mutindu Mfumu ya beto Yesu. Yinga. Kukwiza kaka ve samu na kusala nsaka, kasi kukwiza, kuzola Nzambi ya beto, kuzaba ti ba tumaka beto na kukwenda sala yayi. Yayi kele lutumu ya beto.

53 Na yina, ntangu Yandi belamaka na tata, mu banza ti yayi kele kisika ba sonikilaka nkunga yayi, na kubaka yawu na Ndinga, yandi tubaka, “Mfumu, tala mwana ya munu kyadi, samu ti yandi kele ya kukwamisa na mutindu mingi na dyabulu.” Yandi tubaka, “Ya ke losaka yandi na tiya, mpe yandi ke kumaka ngolo, mpe nyonso yina.” Yandi tubaka, “Mu nataka yandi na bilandi ya Nge, kasi bawu lendaka ve na kubelusa yandi. Kasi mu—mu—mu me banza . . .”

54 Yandi tubaka, “Mu lenda, kana nge ke kwikila. Ntangu yayi, Mu kele na Ngolo na kati ya Munu,” Yandi tubaka, “na kusala yawu, kana nge lenda kwikila yawu.”

55 Nzambi lenda bika ti bantu yina ke na kukwamisa na cancer bayina kele ya kuvwanda awa na suka yayi, bayina me kwamisa, me kwamisa na mbeto na cancer, mpe leucemie, bimbevo, mpasi, Nzambi lendaka belusa bawu mpe kuluta beno? Kieleka ve. Ve. Beno me mona? Ntangu yayi, Yandi ke kondwaka ve. “Mu lenda, kana beno ke kwikila.” Yinki Yandi tubaka?

Samu ti mambu nyonso lenda salama, kaka . . .

Ntangu yayi, Mpangi Tyler, kwiza . . .? . . .

Ntangu yayi kaka kukwikila kaka, kwikila kaka,

56 Ntangu yayi, na yina mu ke sambila, mu zola ti beno kutentika maboko na zulu ya bantu. Ata nyonso yina bawu kele na nsatu, . . .? . . . mpe kukwenda landila ndonga.

57 Mpangi Neville, nge tula mafuta, mpe bampangi . . .? . . .

58 Mu zola ti muntu nyonso, na kati ya kivinga, na yintu ya beno ya kukulumusa ntangu yayi. Muntu nyonso kieleka na kati ya kusambila.

Kaka . . .

59 Mfumu, tala kyadi, mu ke sambila, mpe belusa bantu yayi, na Nkumbu ya Yesu Klisto. Amen.

Na Nkumbu ya Yesu ya Nazareth . . . ? . . . [Kisika ya mpamba na bande—Mu.]

60 Na kutalaka mbote, bantu mingi, na ndonga, na kumonaka nsalulu ya bawu na mutindu bawu kele, kumona mutindu bawu ke sala. Beno me mona? Ya kele na kima na mutindu ya kusala, bawu me telama mpe me kwiza na ntwala. Kima yankaka, kele mutindu bawu ke sala na yina me salama ti bawu me sala. Na manima bawu me kwiza na kisika ya kukwikila, ti, ntangu ba ke sambila bawu, bawu ke beluka, na yina beno tala mbote nsalulu ya mutindu ya bawu ya kusala.

61 Ntangu yayi, pasteur ya beto kele na nsangu ya mbote samu na beto, mu banza, na suka yayi.

62 Kima mosi mu zola pesa mulabu na mwa ntangu fyoti, vwandaka na mwana ya kento ya Katolika yina vwandaka ya kutelama kuna na autel. Mwa bilumbu fyoti me luta yandi vwandaka na yinzo ya munu, yandi mpe bakala ya yandi. Mpe mu me zaba bakala ya yandi ya me kuma mwa bilumbu. Mpe—mpe ya vwandaka na kima salamaka na yina beto vwandaka solula ntama ya bantu.

63 Ya kele kisika beto kuzwaka vision. Ya kele kisika beto . . . mu vwanda kuzwaka yawu awa na dibuundu, kasi ya vwanda bakaka kaka suka nyonso, mpe nyonso yina. Mpe ya vwanda mutindu yina na kati kuna.

64 Mu tubaka ata kima mosi ve, samu yandi vwandaka mwana ya kento, kima yankaka, yandi kulaka kubanda ntangu nyonso na dibuundu ya Katolika, mpe nyonso yina. Kasi yandi bandaka na kuzonzila na mama ya yandi. Mpe na ntangu yina, mu monaka vision ya mama ya yandi. Mu tubaka na yandi yina vwandaka mpasi ya mama ya yandi, mpe talisaka mama ya yandi, mpe mutindu mama ya yandi vwandaka. Ya kieleka, yandi vwandaka zuzi ya yawu, kana ya vwandaka kieleka to ve. Mu me monaka ntete ve mama ya yandi, na luzingu ya munu. Yandi zaba yawu.

65 Mpe mwana ya kento, na suka yayi, me kwiza na autel awa mpe me telama, samu na kufunguna, mpe kundima Klisto mutindu Mvulusi ya yandi. Yandi salaka yawu na autel, na suka yayi.

66 Mpangi Neville, na kuzabaka ve, vwandaka me pakula yandi. Mutindu—mutindu Nzambi ke salaka! Yandi vwandaka me pakula yandi mafuta, mutindu mbevo. Kasi beno tala mbote kusala ya Mpeve-Santu. Ntangu yayi, na yina yandi vwandaka

ya kupakula, kieleka vwandaka ya kubela ve, kasi ya kupakula. Beno me mona mutindu ya ke salaka nyonso kutambula mbote? Yandi me telema mutindu Muklisto ntangu yayi, na manima yandi me kuma yina beto ke kwikilaka kuvwanda Muklisto. Ntangu yayi, yandi me tuba, “Nge zola kusambila samu na mama ya munu? Yandi ke na kubela.” Ya kele muntu mosi. Na yawu kupakula vwandaka me tulama na ntwala.

<sup>67</sup> Mu me banza, mutindu ya kele ya kulunga, ti, beno me mona, samu na muntu yina me vuuka kaka. Klisto telamaka samu na beto nyonso. Yandi ke telama samu na beto nyonso. Mpe ntangu kaka mwana ya kento yayi me kuma Muklisto, kuna yandi zola kutelama samu na muntu, mpe, na kulakisaka ti Mpeve ya Klisto ke kwizaka na kati ya beto ntangu beto kele kieleka ya vuuka. Ntangu yayi, ya kele kieleka mbote. Ya kieleka mu—mu ke sepela na yawu, mpeve yina ya mbote ya Muklisto ya kukwikila. Ntangu yayi, beno bambuka kaka moyo.

<sup>68</sup> Ntangu yayi, na mama yayi ya ntwenya, yandi kele awa kisika mosi kuna, mpe na mama yankaka ya Katolika yina me kwiza. Mpe mu zola kutuba bampova yayi, kaka ntete mu vutula kisalu na pasteur ya beto, beno me mona, ya kele yayi:

<sup>69</sup> Ntangu yayi, dibuundu ya Katolika vwandaka kilumbu mosi mutindu dibuundu yayi. Kana beno vutukila Biblia mpe kutanga, yina beto ke kwikila, mpe beno zaba ti Dibuundu ya Katolika vwandaka Dibuundu ya ntete. Ya kele kieleka. Kasi yawu kwendaka ntama na Malongi ya Yawu. *Yayi* vwandaka malongi ya dibuundu ya Katolika. Kasi, beno me mona, bawu me kuzwa bankama sambanu mpe kima yankaka ya babuku yina ba-pape mpe bayankaka sonikaka, ya kele kaka santu samu na bawu mutindu Biblia yayi.

<sup>70</sup> Na yawu, beno me mona, yina yayi kele, beno me soba ve. Yina beno me sala, beno me ndima kaka. Beno me mona? Ntangu yayi kana beno baka. . . Kieleka, mu banza ti ya lendaka vwanda na bayankaka ya beno, beno zole, na suka yayi, vwandaka bakento. Ya lendaka vwanda na babakala yankaka ya Katolika ya kuvwanda awa.

<sup>71</sup> Kana beno vutuka na disolo ya dibuundu, kana beno lendaka yufula nganga-Nzambi ya beno, “Bisalu ya bantumwa yayi na Biblia awa, ya vwandaka mutindu yina ti. . . Ya vwandaka Bantu ya ntete ya Katolika?” Yandi ke tuba, “Yinga.” Mpe ya kele kieleka. Bawu vwandaka. Ntangu yayi, bawu, beno tala mutindu ya lukwikilu vwandaka na bawu. Bawu vwandaka kutana na mwa, kisika ya mpamba. Bawu tubaka ata mbala mosi ve, “Mbote na nge Marie” to “Tata ya beto.” Yina kele kinkulu ya dibuundu. Yinki bawu vwandaka tuba? Bawu pesaka Nzambi lukumu. Bawu vwandaka looka. Bawu vwandaka dila.

<sup>72</sup> Beno tala awa na Actes 2, ntangu Ntumwa ya Santu Pierre, mpe Jacques, mpe Jean, mpe bawu nyonso vwandaka kintwadi.

Biblia ke tuba ti bawu zonzaka na bandinga. Mpe bawu tubaka na ndinga ya ngolo, mpe bawu salaka mingi—fulukaka mingi na Mpeve tii bawu salaka mutindu ti bawu vwandaka ya kulawuka malafu, mpe ti bantu na ngaanda yufulaka, “Bantu nyonso yayi kele ya kulawuka ve malafu?”

<sup>73</sup> Mpe kuna Pierre, ntumwa, Santu Pierre, ntangu yandi telemaka, mpe yandi tubaka, “Bampangi, bantu yayi me kulawuka ve malafu, kasi bawu kele ya kufuluka na Mpeve,” mutindu—mutindu Biblia ke tuba ti bawu vwandaka. Ntangu yayi, yina vwandaka dibuundu ya Katolika ya ntete, landila malongi ya bawu.

<sup>74</sup> Ntangu yayi, beno me mona, na manima ya bamvula pene nkama zole, bantu ya buzitu bandaka na kukota na dibuundu. Na yina yinki bawu salaka? Bawu salaka organisation ya bawu ya ntete na Lukutakanu ya Nicée, na ntangu mvula 606 ya ntangu ya beto. Bawu salaka ya yawu . . . Ntangu Lukutakanu ya Nicée vwandaka na Nicée, na Rome, bawu bandaka na kuzwa bantu nyonso ya buzitu, mpe bawu *yidikaka* kaka dibuundu, mpe *salaka* dibuundu.

<sup>75</sup> Na manima ya yina, kabukaka bambala yiya to tanu. Bawu kwendaka—bawu kwendaka katuka yawu, na évêque; katuka évêque, na pape. Mpe kutuka yina, kuna me kwiza Orthodoxe ya Grec mpe bayankaka dyaka, tii bawu kabukaka kaka, tii na kisika beno ke mona yawu bubu yayi. Ya kele kaka nyonso na kati ya bankonga ya kukabuka.

<sup>76</sup> Kasi yina beto ke meka na kusala, nkundi ya munu ya Katolika, beno me mona, beto kele bantu ya katolika, mpe. Beto kele katolika ya ntete, ya mbandukulu. Mpe dibuundu yina ba ke bokilaka beto ntangu yayi, na mutindu mingi, beto kele mutindu ba-pentecotiste, samu beto ke kwikilaka na lusakumunu ya ba-pentecotiste.

<sup>77</sup> Ya kele kisika ba bongisaka dibuundu ya Katolika. Mpe na ba-organisation ya beto ya Pentecote, bubu yayi, kana—kana yinza yayi lendaka vwanda bankama tanu ya bamvula dyaka, organisation yayi ya ba-Pentecotiste ke vwanda ya misiku kulutula dibuundu ya Katolika ya Rome kele bubu yayi. Yawu ke na kukwenda kaka ntama, mutindu mosi. Mpe na ntangu bawu ke bongisa, bawu ke sala loge na yawu. Mpe kuna bawu ke kuma kaka loge, mpe bamambele, mpe myoyo ya kukondwa kundima.

<sup>78</sup> Na bampangi ya munu ya ntalu, ya luzolo ya babakala mpe bampangi ya bakento, na beno nyonso. Mutindu kisadi ya Nzambi, mu me tubaka yayi ntete ve, na yinza, na dibuundu yayi, mu me tubaka yawu ntete ve. Kasi mutindu profete ya Mfumu, mu ke tuba na beno, “Yayi kele Nsemo. Beno tambula na kati ya Yawu.”



*LUKWIKILU* KNG61-0813

(Faith)

Nsangu yayi ya Mpangi William Marrion Branham, kulongamaka na Kingelesi, na Lumingu na suka, na kilumbu ya 13 ya Ngonda ya nana, na mvula 1961, na Branham Tabernacle na Jeffersonville, Indiana, U.S.A., yina bakamaka na bande manietiki mpe basisamaka na muvimba nionso na buku na Kingelesi. Lubangulu yayi na Kikongo basisamaka na buku mpe ba kabulaka yawu na Voice Of God Recordings.

KIKONGO-KITUBA

©2022 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Luzabusu samu na kubasisa mikanda

Muswa nionso kele ya yandi. Muntu nionso lenda kubasisa buku yayi na masini ya yandi ya yinzo samu na yandi mosi, to kukabula yawu ya mpamba, mutindu kidadilu samu na kumwangisa Nsangu ya mbote ya Yesu Klisto. Ba lenda tekisa buku yayi ve, kubasisa yawu na lutangu ya kulutila mingi, kutula yawu na site internet, kubumbisa yawu na kibumbulu ya bansangu, kubangula yawu na bandinga yankaka, to kulomba mbongo kukondwa muswa yina me sonama na Voice Of God Recordings®.

Na yina me tadila bansangu ya kulutila mingi to samu na yina me tadila bisadulu, beno sonikila:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)